



**ПОСТАНОВЛЕНИЕ**

*30 декабрь 2022 ел*

**КАРАР**

№ 7707

Яр Чаллы шәһәре муниципаль гомуми белем бирү оешмаларында укучылар һәм муниципаль мәктәпкәчә белем бирү учреждениеләрендә тәрбияләнүчеләр өчен өстәмә социаль ярдәм чаралары турында

Яр Чаллы шәһәре муниципаль гомуми белем бирү оешмаларында укучыларга һәм муниципаль мәктәпкәчә белем бирү учреждениеләрендә тәрбияләнүчеләргә өстәмә социаль ярдәм чаралары күрсәтү максатларында, «Россия Федерациясендә мөгабит турында» 2012 елның 29 декабрдәгә 273-ФЗ номерлы Федераль закон, шәһәр Уставының 42 статьясы, Шәһәр Советының «2023 елга, 2024 һәм 2025 еллар план чорына Яр Чаллы шәһәре муниципаль берәмлеге бюджеты турында» 2022 елның 8 декабрдәгә 18/4 номерлы карары нигезендә,

**КАРАР БИРӘМ:**

1. Муниципаль гомуми белем бирү оешмаларында укучыларның түбәндәге категорияләре өчен бер тапкыр түләүсез кайнар ризык билгеләргә:

1) 1-4 сыйныф укучылары өчен: бер укучыга түләүсез туклану бәясе – 64,19 сум;

2) балигъ булмаган 3 һәм аннан күбрәк балалы гаиләләрдә тәрбияләнүче 5-11 сыйныф укучылары өчен бер укучыга түләүсез туклану бәясе – 77,34 сум.

2. Муниципаль гомуми белем бирү оешмаларында укучыларның түбәндәге категорияләре өчен ике тапкыр түләүсез кайнар ризык билгеләргә:

1) инвалид балалар, сәламәтлеге буенча мөмкинлекләре чикле балалар өчен: бер укучыга туклану бәясе 1-4 сыйныфлар өчен – 111,51 сум; 5-11 сыйныфлар өчен – 114,20 сум;

2) Яр Чаллы шәһәре буенча Россия ЭЭМ идарәсе хезмәткәрләренен, Яр Чаллы шәһәре буенча Россия ЭЭМ идарәсенен федераль дәүләт граждан хезмәткәрләренен, Яр Чаллы шәһәре буенча Россия ЭЭМ идарәсендә

эшлөүчеләрнең балалары өчен: бер укучыга туклану бәясе 1-4 сыйныфлар өчен – 111,51 сум; 5-11 сыйныфлар өчен – 114,20 сум;

3) «Татарстан Республикасы (Татарстан) буенча Россия МГГ ВТСИ» ФДКУ филиалы – Яр Чаллы шәһәре буенча ведомстводан тыш сак бүлгә хезмәткәрләренә, граждaн персоналының балалары өчен: бер укучыга туклану бәясе 1-4 сыйныфлар өчен – 111,51 сум; 5-11 сыйныфлар өчен – 114,20 сум;

4) Донецк һәм Луганск халык республикаларыннан, Херсон һәм Запорожье өлкәләреннән, Украинадан килгән, вакытлыча Яр Чаллы шәһәрендә урнаштырылган күчеп китәргә мәжбүр булучыларның балалары өчен: бер укучыга туклану бәясе 1-4 сыйныфлар өчен – 111,51 сум; 5-11 сыйныфлар өчен – 114,20 сум;

5) махсус хәрби операциядә катнашучы граждaннарның балалары өчен: бер укучыга туклану бәясе 1-4 сыйныфлар өчен – 111,51 сум; 5-11 сыйныфлар өчен – 114,20 сум.

3. Мәктәпкәчә төп белем бирү программасын тормышка ашыра торган муниципаль мәктәпкәчә учреждениеләргә (балалар бакчаларына) йөрүче балаларны карау һәм тәрбияләү өчен түләүдән азат итәргә:

1) Яр Чаллы шәһәре буенча Россия ЭЭМ идарәсе хезмәткәрләренә, Яр Чаллы шәһәре буенча Россия ЭЭМ идарәсенә федераль дәүләт граждaн хезмәткәрләренә, Яр Чаллы шәһәре буенча Россия ЭЭМ идарәсендә эшлөүчеләрнең балаларының ата-аналарын;

2) «Татарстан Республикасы (Татарстан) буенча Россия МГГ ВТСИ» ФДКУ филиалы – Яр Чаллы шәһәре буенча ведомстводан тыш сак бүлгә хезмәткәрләренә, граждaн персоналының балаларының ата-аналарын;

3) Донецк һәм Луганск халык республикаларыннан, Херсон һәм Запорожье өлкәләреннән, Украинадан килгән, вакытлыча Яр Чаллы шәһәрендә урнаштырылган күчеп китәргә мәжбүр булучыларның балаларының ата-аналарын;

4) махсус хәрби операциядә катнашучы граждaннарның балаларының ата-аналарын.

4. Расларга:

1) Яр Чаллы шәһәре муниципаль гомуми белем бирү оешмаларында укучыларга өстәмә социаль ярдәм чаралары күрсәтү тәртибе турында нигезләмәне, 1 нче кушымтада каралганча;

2) Яр Чаллы шәһәре муниципаль мәктәпкәчә белем бирү учреждениеләрендә тәрбияләнүчеләргә өстәмә социаль ярдәм чаралары күрсәтү тәртибе турында нигезләмәне, 2 нче кушымтада каралганча;

5. Башкарма комитетның финанс идарәсенә әлегә карарның 1-3 пунктында күрсәтелгән чыгымнарны финанслауны 2023 елга Яр Чаллы шәһәре муниципаль берәмлегә бюджетында түбәндәге бүлекләр (бүлекчәләр) буенча каралган акчалар чикләрендә тәэмин итәргә:

- 10.04 «Гаиләне һәм балачакны саклау» 105 010 885,70 сум (бер йөз биш миллион ун мең сигез йөз сиксән биш сум житмеш тиен) күләмендә, шул исәптән 03.1.03.05110 максатчан статьясы буенча 38 928 885,70 сум

(утыз сигез миллион тугыз йөз егерме сигез мең сигез йөз сиксэн биш сум житмеш тиен) күләмендә һәм 03.1.02.25510 максатчан статьясы буенча 66 082 000 сум (алтмыш алты миллион сиксэн ике мең сум) күләмендә;

- 07.02 «Гомуми белем бирү» 401 827 153,35 сум (дүрт йөз бер миллион сигез йөз егерме жиде мең бер йөз илле өч сум утыз биш тиен) күләмендә;

- 07.01 «Мәктәпкәчә белем бирү» 51 994 224,00 сум (илле бер миллион тугыз йөз туксан дүрт мең ике йөз егерме дүрт сум ноль тиен) күләмендә.

6. Башкарма комитетның мәгариф идарәсенә тәмин итәргә:

1) Социаль тәмин итүнең бердәм дәүләт мәгълүмат системасыннан (алга таба – ЕГИСО) файдаланып, Россия Федерациясе Хөкүмәте тарафыннан билгеләнгән тәртиптә һәм күләмдә һәм ЕГИССО операторы билгеләгән форматлар нигезендә муниципаль гомуми белем бирү оешмаларында укучыларның туклануын оештыру турында мәгълүмат жиберү;

2) ЕГИСОдан файдаланып, Россия Федерациясе Хөкүмәте тарафыннан билгеләнгән тәртиптә һәм күләмдә һәм ЕГИССО операторы билгеләгән форматлар нигезендә мәгълүмат алу.

7. Әлеге карар 2023 елның 1 гыйнварыннан үз көченә керә.

8. Башкарма комитетның эш кәгазьләрен алып бару идарәсенә әлеге карарны рәсми бастырып чыгаруны һәм аны «Интернет» челтәрендә Татарстан Республикасы рәсми хокукый мәгълүмат порталында (<http://pravo.tatarstan.ru>), Яр Чаллы шәһәренең рәсми сайтында урнаштыруны тәмин итәргә.

9. Башкарма комитет карарлары үз көчен югалткан дип танырга:

1) 2022 елның 28 гыйнварында «Челнинские известия» газетасының 6 нчы санында бастырып чыгарылган «Муниципаль гомуми белем бирү оешмаларында өстәмә социаль ярдәмгә мохтаж укучыларның түләүсез туклануын оештыру чаралары турында» 2022 елның 26 гыйнварындагы 297 номерлы;

2) 2022 елның 25 февралендә «Челнинские известия» газетасының 13 нче санында бастырып чыгарылган «Башкарма комитетның «Муниципаль гомуми белем бирү оешмаларында өстәмә социаль ярдәмгә мохтаж укучыларның түләүсез туклануын оештыру чаралары турында» 2022 елның 26 гыйнварындагы 297 номерлы карарына үзгәрешләр кертү хакында» 2022 елның 18 февралендәге 751 номерлы;

3) 2022 елның 5 октябрәндә «Челнинские известия» газетасының 72 нче санында бастырып чыгарылган «Россия Федерациясе Кораллы Көчләренә өлешчә мобилизация буенча хәрби хезмәткә чакырылган гражданның Яр Чаллы шәһәре муниципаль белем бирү учреждениеләрендә укучы һәм тәрбияләнүче балаларына ярдәм күрсәтү чаралары турында» 2022 елның 3 октябрәндәге 5192 номерлы;

4) 2022 елның 9 ноябрәндә «Челнинские известия» газетасының 81 нче санында бастырып чыгарылган «Башкарма комитетның «Россия Федерациясе Кораллы Көчләренә өлешчә мобилизация буенча хәрби хезмәткә чакырылган гражданның Яр Чаллы шәһәре муниципаль белем

бирү учреждениеләрендә укучы һәм тәрбияләнүче балаларына ярдәм күрсәтү чаралары турында» 2022 елның 3 октябрәндәге 5192 номерлы карарына үзгәрешләр кертү хакында» 2022 елның 1 ноябрәндәге 6014 номерлы.

10. Әлеге карарның үтәлешен контрольдә тотуны Башкарма комитет Житәкчесе урынбасары Р.М. Хәлимовка, Башкарма комитет Житәкчесе урынбасары, финанс идарәсе башлығы С.Р. Мулюковага йөкләргә.

Башкарма комитет  
Житәкчесе



Ф.Ш. Салахов

Башкарма комитетның  
2022 елның 30 декабрендәге  
7707 номерлы карарына  
1 нче кушымта

Яр Чаллы шәһәре  
муниципаль гомуми белем бирү оешмаларында укучыларга  
өстәмә социаль ярдәм чаралары күрсәтү тәртибе турында  
нигезләмә

1 бүлек. Гомуми нигезләмәләр

1. Әлеге Яр Чаллы шәһәре муниципаль гомуми белем бирү оешмаларында укучыларга (алга таба – укучылар) өстәмә социаль ярдәм чаралары күрсәтү тәртибе турында нигезләмә «Россия Федерациясендә мәгариф турында» 2012 елның 29 декабрендәге 273-ФЗ номерлы Федераль закон, шәһәр Уставының 42 статьясы, Шәһәр Советының «2023 елга, 2024 һәм 2025 еллар план чорына Яр Чаллы шәһәре муниципаль берәмлеге бюджеты турында» 2022 елның 8 декабрендәге 18/4 номерлы карары нигезендә эшләнде һәм укучылар өчен түләүсез туклануны оештыру рәвешендә социаль ярдәм чаралары күрсәтү тәртибен билгели.

2. Бер тапкыр түләүсез кайнар ризык бирелә:

- 1) 1-4 сыйныф укучылары өчен;
- 2) балигъ булмаган өч һәм аннан күбрәк балалы гаиләләрдә тәрбияләнүче 5-11 сыйныф укучылары өчен.

3. Ике тапкыр түләүсез кайнар ризык бирелә:

1) инвалид балалар, сәламәтлеге буенча мөмкинлекләре чикле балалар өчен;

2) Яр Чаллы шәһәре буенча Россия ЭЭМ идарәсе хезмәткәрләренән, Яр Чаллы шәһәре буенча Россия ЭЭМ идарәсенән федераль дөүләт граждан хезмәткәрләренән, Яр Чаллы шәһәре буенча Россия ЭЭМ идарәсендә эшләүчеләрнең балалары өчен;

3) «Татарстан Республикасы (Татарстан) буенча Россия МГГ ВТСИ» ФДКУ филиалы – Яр Чаллы шәһәре буенча ведомстводан тыш сак бүлеге граждан персоналының, хезмәткәрләренән балалары өчен;

4) Донецк һәм Луганск халык республикаларыннан, Херсон һәм Запорожье өлкәләреннән, Украинадан килгән, вакытлыча Яр Чаллы шәһәрендә урнаштырылган күчеп китәргә мәжбүр булучыларның балалары өчен;

5) махсус хәрби операциядә катнашучы гражданның балалары өчен.

4. Махсус медицина күрсәткечләре буенча өйдә белем алуучылар өчен (инвалид балалар өчен, сәламәтлеге буенча мөмкинлекләре чикле балалар

өчен) түлөүсөз ике тапкыр туклануны ике тапкыр туклану бәясендәге акчалата компенсация белән алмаштыруны тәэмин итү.

## 2 бүлек. Муниципаль гомуми белем бирү оешмасында туклануны оештыру

5. Муниципаль гомуми белем бирү оешмасында укучыларның туклануын оештыру өчен, составы белем бирү оешмасы директоры тарафыннан раслана торган тукландыруны оештыру буенча комиссия (алга таба – комиссия) төзелә. Комиссия составына укучыларны тукландыруны оештыру өчен җаваплыны, гомуммәктәп ата-аналар комитеты вәкилен кертергә кирәк. Комиссия әгъзаларының гомуми саны биш кешедән ким булмаска тиеш.

6. Комиссия ай саен агымдагы айның 15 числосына кадәр чираттагы айга укучылар исемлеген раслай.

7. Гомуми белем бирү оешмасы директоры тәэмин итә:

1) гамәлдәге законнар нигезендә укучыларны кайнар ризык белән тәэмин итүне оештыруны һәм бюджет акчаларыннан максатчан файдалануны, түлөүсөз кайнар ризык белән тукланучы укучыларның факттагы санын исәпкә алуны;

2) инвалид балалар һәм сәламәтлеге буенча мөмкинлекләре чикле балалар өчен ике тапкыр туклану бәясенә акчалата эквивалентта компенсация бирүне оештыруны;

3) түбәндәге исемлек нигезендә ата-аналардан (законлы вәкилләрдән) документлар кабул итү эшен оештыруны:

а) балигъ булмаган өч һәм аннан күбрәк балалы гаиләләрдә тәрбияләнүче 5-11 сыйныф укучылары өчен:

- түлөүсөз кайнар ризык бирүгә гариза;
- күп балалы гаилә таныклыгының күчермәсе;
- балигъ булган баланың көндөзгә формада уку урыныннан белешмә;

б) инвалид балалар, сәламәтлеге буенча мөмкинлекләре чикле балалар өчен;

- түлөүсөз кайнар ризык бирүгә гариза;
- инвалидлык турында белешмә күчермәсе;
- психологик-медицина-педагогик комиссия бәяләмәсенә күчермәсе;
- компенсация күчерү өчен исәп-хисап сөтын күрсәтеп акчалата компенсация алуға гариза (өйдә белем алучы инвалид балаларның һәм сәламәтлеге буенча мөмкинлекләре чикле балаларның ата-аналары өчен);

в) Яр Чаллы шәһәре буенча Россия ЭЭМ идарәсе хезмәткәрләренә, Яр Чаллы шәһәре буенча Россия ЭЭМ идарәсенә федераль дәүләт граждан хезмәткәрләренә, Яр Чаллы шәһәре буенча Россия ЭЭМ идарәсендә эшләүчеләренә балалары өчен:

- түлөүсөз кайнар ризык бирүгә гариза;
- Эчке эшләр министрлығының хезмәт таныклыгы күчермәсе яки Яр Чаллы шәһәре буенча Россия Федерациясә Эчке эшләр министрлығы

идарәсе хезмәткәренен, федераль дәүләт граждан хезмәткәренен, эшләүченен эш урыныннан белешмәсе;

г) «Татарстан Республикасы (Татарстан) буенча Россия МГГ ВТСИ» ФДКУ филиалы – Яр Чаллы шәһәре буенча ведомстводан тыш сак бүлеге хезмәткәрләренен, граждан персоналының балалары өчен:

- түләүсез кайнар ризык бирүгә гариза;

- «Татарстан Республикасы (Татарстан) буенча Россия МГГ ВТСИ» ФДКУ филиалы – Яр Чаллы шәһәре буенча ведомстводан тыш сак бүлеге хезмәткәрләренен хезмәт таныклыгы күчәрмәсе яки «Татарстан Республикасы (Татарстан) буенча Россия МГГ ВТСИ» ФДКУ филиалы – Яр Чаллы шәһәре буенча ведомстводан тыш сак бүлеге граждан персоналының эш урыныннан белешмә;

д) Донецк һәм Луганск халык республикаларыннан, Херсон һәм Запорожье өлкәләреннән, Украинадан килгән, вакытлыча Яр Чаллы шәһәрендә урнаштырылган күчеп китәргә мәжбүр булучыларның балалары өчен:

- түләүсез кайнар ризык бирүгә гариза;

- Россия Федерациясе территориясендә вакытлыча яшәү урыны биру турында таныклык күчәрмәсе;

е) махсус хәрби операциядә катнашучы гражданнарның балалары өчен:

- түләүсез кайнар ризык бирүгә гариза;

- ананың/атаның паспорт күчәрмәсе;

- баланың туу турында таныклык күчәрмәсе;

- кызлыкка/уллыкка алу турында документлар, ата булуны билгеләү турында таныклык, яки опека билгеләү турында карар;

- атаның/ананың махсус хәрби операциядә катнашуын раслаучы документ күчәрмәсе;

- язылышу турында таныклык күчәрмәсе (хатынының балаларын бергә тәрбияләгән очракта).

5) укучыны мәктәп картасын ясау өчен реестрга кертү өчен кирәкле мәгълүматларны (фамилиясе, исеме, атасының исеме, туган көне, женесе, туу турында таныклык, паспорт (булганда) мәгълүматлары (биргән ил, РФ субъекты, серия, номер һәм бирү датасы), фотография, аерып күрсәтелгән «Карта өчен фото» фрагменты яки фотога төшерүдән баш тартканда контур) кертеп, укучы белем бирү оешмасына укырга кергәннән соң 10 эш көне эчендә «Татарстан Республикасында электрон мәгариф» дәүләт мәгълүмат системасында укучының шәхси делосын тутыру эшен оештыруны.

Башкарма комитет Аппараты  
Житәкчесе урынбасары,  
эш кәгазьләрен алып бару идарәсе башлыгы



Н.И. Галиева

Башкарма комитетның  
2022 елның 30 декабрендәге  
7707 номерлы карарына  
2 нче кушымта

### Яр Чаллы шәһәре

муниципаль мәктәпкәчә белем бирү учреждениеләрендә тәрбияләнүчеләргә  
өстәмә социаль ярдәм чаралары күрсәтү тәртибе турында нигезләмә

#### 1 бүлек. Гомуми нигезләмәләр

1. Әлеге Яр Чаллы шәһәре муниципаль мәктәпкәчә белем бирү учреждениеләрендә тәрбияләнүчеләргә өстәмә социаль ярдәм чаралары күрсәтү тәртибе турында нигезләмә «Россия Федерациясендә мәгариф турында» 2012 елның 29 декабрендәге 273-ФЗ номерлы Федераль закон, шәһәр Уставының 42 статьясы, Шәһәр Советының «2023 елга, 2024 һәм 2025 еллар план чорына Яр Чаллы шәһәре муниципаль берәмлеге бюджеты турында» 2022 елның 8 декабрендәге 18/4 номерлы карары нигезендә эшләнде һәм балаларны карау һәм тәрбияләү өчен түләүдән азат итү рәвешендә социаль ярдәм чаралары күрсәтү тәртибен билгели.

2. Яр Чаллы шәһәре муниципаль мәктәпкәчә белем бирү учреждениеләрендә тәрбияләнүче балаларны карау һәм тәрбияләү өчен түләүдән азат итү рәвешендә өстәмә социаль ярдәм чаралары күрсәтелә:

1) Яр Чаллы шәһәре буенча Россия ЭЭМ идарәсе хезмәткәрләренән, Яр Чаллы шәһәре буенча Россия ЭЭМ идарәсенен федераль дәүләт граждан хезмәткәрләренән, Яр Чаллы шәһәре буенча Россия ЭЭМ идарәсендә эшләүчеләренән балаларының ата-аналарына;

2) «Татарстан Республикасы (Татарстан) буенча Россия МГГ ВТСИ» ФДКУ филиалы – Яр Чаллы шәһәре буенча ведомстводан тыш сак бүлеге хезмәткәрләренән, граждан персоналының балаларының ата-аналарына;

3) Донецк һәм Луганск халык республикаларыннан, Херсон һәм Запорожье өлкәләреннән, Украинадан килгән, вакытлыча Яр Чаллы шәһәрендә урнаштырылган күчеп китәргә мәжбүр булучыларның балаларының ата-аналарына;

4) махсус хәрби операциядә катнашучы гражданның балаларының ата-аналарына.

3. Муниципаль мәктәпкәчә белем бирү оешмасы җитәкчесе тәэмин итә:

1) карарда күрсәтелгән балаларны карауны һәм тәрбияләүне;

2) түбәндәге исемлек нигезендә ата-аналардан (законлы вәкилләрдән) документлар кабул итү эшен оештыруны:

а) Яр Чаллы шәһәре буенча Россия Федерациясе Эчке эшләр министрлыгы идарәсе хезмәткәрләренән, Яр Чаллы шәһәре буенча Россия



Федерациясе Эчке эшләр министрлыгы идарәсенәң федераль дәүләт граждан хезмәткәрләренәң балалары өчен:

- баланы карау һәм тәрбияләү өчен түләүдән азат итү турында гариза;

- Эчке эшләр министрлыгының хезмәт таныклыгы күчәрмәсе яки Яр Чаллы шәһәре буенча Россия Федерациясе Эчке эшләр министрлыгы идарәсе хезмәткәренәң, федераль дәүләт граждан хезмәткәренәң, эшләнүченәң эш урыныннан белешмәсе;

б) «Татарстан Республикасы (Татарстан) буенча Россия МГГ ВТСИ» ФДКУ филиалы – Яр Чаллы шәһәре буенча ведомстводан тыш сак бүлеге хезмәткәрләренәң, граждан персоналының балалары өчен:

- баланы карау һәм тәрбияләү өчен түләүдән азат итү турында гариза;

- «Татарстан Республикасы (Татарстан) буенча Россия МГГ ВТСИ» ФДКУ филиалы – Яр Чаллы шәһәре буенча ведомстводан тыш сак бүлеге хезмәткәрләренәң хезмәт таныклыгы күчәрмәсе яки «Татарстан Республикасы (Татарстан) буенча Россия МГГ ВТСИ» ФДКУ филиалы – Яр Чаллы шәһәре буенча ведомстводан тыш сак бүлеге граждан персоналының эш урыныннан белешмәсе;

в) Донецк һәм Луганск халык республикаларыннан, Херсон һәм Запорожье өлкәләреннән, Украинадан килгән, вакытлыча Яр Чаллы шәһәрендә урнаштырылган күчеп китәргә мәжбүр булучыларның балалары өчен:

- баланы карау һәм тәрбияләү өчен түләүдән азат итү турында гариза;

- Россия Федерациясе территориясендә вакытлыча яшәү урыны бирү турында таныклык күчәрмәсе;

г) махсус хәрби операциядә катнашучы гражданның балалары өчен:

- баланы карау һәм тәрбияләү өчен түләүдән азат итү турында гариза;

- ананың/атаның паспорт күчәрмәсе;

- балаларның туу турында таныклык күчәрмәсе;

- кызлыкка/уллыкка алу турында документлар яки ата булуны билгеләү турында таныклык, яки опека билгеләү турында карар (кирәк булганда);

- махсус хәрби операциядә катнашуны раслаучы документ күчәрмәсе;

- язылышу турында таныклык күчәрмәсе (хатынының балаларын бергә тәрбияләгән очракта).

Башкарма комитет Аппараты  
Житәкчесе урынбасары,  
эш кәгазьләрен алып бару идарәсе башлыгы



Н.И. Галиева